



இலங்கைச் சனநாயக சோசலிசக் குடியரசின் பாராளுமன்றம்

2025 ஆம் ஆண்டின் 21 ஆம் இலக்க, விளையாட்டில்
ஊக்கு பதார்த்தப் பயன்பாட்டிற்கெதிரான சமவாயம்
(திருத்தச்) சட்டம்

[2025 ஆம் ஆண்டு ஒற்றோபர் மாதம் 07 ஆம் திகதி
அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2025, ஒற்றோபர் மாதம் 10 ஆந் தேதிய இலங்கைச் சனநாயக சோசலிசக்
குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது.

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 70.00

தபாற் செலவு : ரூபா 150.00



**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

[2025 ஆம் ஆண்டு ஒற்றோபர் மாதம் 07 ஆம் திகதி அத்தாட்சிப் படுத்தப்பட்டது]

ச.வ.-ஓ. 9/2025

**2013 ஆம் ஆண்டின் 33 ஆம் இலக்க, விளையாட்டில் ஊக்கு
பதார்த்தப் பயன்பாட்டிற்கெதிரான சமவாயச் சட்டத்தைத்
திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளு
மன்றத்தினால் பின்வருமாறு சட்டமாக்கப்படுவதாகுக:-

1. இச்சட்டம், 2025 ஆம் ஆண்டின் 21 ஆம் இலக்க, விளையாட்டில் ஊக்கு பதார்த்தப் பயன்பாட்டிற்கெதிரான சமவாய (திருத்தச்) சட்டம் என எடுத்துக்காட்டப்படலாம்.

சுருக்கப் பெயர்

2. (இச்சட்டத்தில் “முதன்மைச் சட்டவாக்கம்” எனக் குறிப்பீடு செய்யப்படும்) 2013 ஆம் ஆண்டின் 33 ஆம் இலக்க, விளையாட்டில் ஊக்கு பதார்த்தப் பயன்பாட்டிற்கெதிரான சமவாயச் சட்டத்தின் 2 ஆம் பிரிவு, அப்பிரிவின் (உ) என்னும் பந்தியில் “இலங்கையில் அல்லது வெளிநாட்டில்” என்னும் சொற்களுக்குப் பதிலாக “இலங்கையில்” என்னும் சொல்லை இடுவதன்மூலம் இத்தால் திருத்தப்படுகின்றது.

2013 ஆம்
ஆண்டின் 33
ஆம் இலக்கச்
சட்டத்தின் 2
ஆம் பிரிவைத்
திருத்துதல்

3. முதன்மைச் சட்டவாக்கத்தின் பாகம் I இத்தால் நீக்கப்படு
கின்றது.

முதன்மைச்
சட்டவாக்
கத்தின் பாகம்
I ஐ
நீக்குதல்

4. முதன்மைச் சட்டவாக்கத்தின் 5 ஆம் பிரிவு இத்தால்
பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
5 ஆம் பிரிவைத்
திருத்துதல்

(1) அப்பிரிவின் (1) ஆம் உட்பிரிவை நீக்கிவிட்டு
அதற்குப் பதிலாகப் பின்வரும் உட்பிரிவை
இடுவதன்மூலமும்:-

“(1) (இச்சட்டத்தில் “ரியூஇ” எனக் குறிப்பீடு
செய்யப்படும்) நோய்தீர்க்கும் பயன்

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

பாட்டிற்கான விலக்களிப்பொன்று, விதிகளில் எடுத்துக்கூறப்பட்ட நிலைமைகளைத் திருப்திப் படுத்தினால் மாத்திரம், ஏதேனும் விளையாட்டு நிகழ்ச்சியில் பங்குபற்றும் போது, மருத்துவ நிலைமையொன்றுக்கு உட்பட்ட விளையாட்டு வீரரொருவரினால் தடைசெய்யப்பட்ட பதார்த்த மொன்றின் அல்லது தடை செய்யப்பட்ட முறைமையொன்றின் பயன்பாட்டை அனுமதித்து விளையாட்டு வீரருக்கு வழங்கப்படலாம்.”; அத்துடன்

(2) அப்பிரிவின் (2) ஆம் உட்பிரிவில், “முன்னரான முப்பது நாட்களுக்கு குறையாமல்” என்னும் சொற்களுக்குப் பதிலாக, “முன்னரான சாத்தியமானவருக்கு விரைவாகவும் அத்துடன் போட்டிகளில் தடைசெய்யப்பட்ட பதார்த்தங்களுக்கென மட்டும் முப்பது நாட்களுக்குக் குறையாமலும்” என்னும் சொற்களையும் “அனுப்புதல் வேண்டும்.” என்னும் சொற்களுக்குப் பதிலாக “அனுப்புதல் வேண்டும்.” என்னும் சொற்களையும் இடுவதன் மூலமும்.

முதன்மைச் சட்டவாக்கத்தின் 6 ஆம் பிரிவைத் திருத்துதல்

5. முதன்மைச் சட்டவாக்கத்தின் 6 ஆம் பிரிவு, அப்பிரிவின் (2), (3), (4) மற்றும் (5) ஆம் உட்பிரிவுகளை நீக்கிவிட்டு அவற்றுக்குப் பதிலாகப் பின்வரும் உட்பிரிவுகளை இடுவதன் மூலம் இத்தால் பின்வருமாறு திருத்தப்படுகின்றது:-

“(2)(அ) ரியுஇ குழுவானது பிணி ஆய்வு, விளையாட்டு மற்றும் உடற்பயிற்சி மருத்துவத்தில் அனுபவம்கொண்ட ஆட்களாக இருக்கவேண்டிய மூன்று உறுப்பினர்களுக்குக் குறையாதோரைக் கொண்டிருத்தல் வேண்டும். சொல்லப்பட்ட உறுப்பினர்களுள் ஒருவர் சுகாதாரம் எனும் விடயம் குறித்தளிக்கப்பட்ட அமைச்சரின் அனுமதி அல்லது அமைச்சரின் விளையாட்டு மருத்துவத்திலுள்ள ஆலோசகரின் பிரதிநிதி யொருவராக இருத்தல் வேண்டும்.

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

3

(ஆ) உறுப்பினர்கள், தாம் நியமிக்கப்படும் நேரத்தில் உளதாயிருக்கக்கூடிய ஏதேனும் அக்கறை முரண்பாட்டை வெளியிடுதல் வேண்டும். அதன்மேல், 10 ஆம் பிரிவின்கீழ் தாபிக்கப்பட்ட ஊக்கு பதார்த்தப் பயன்பாட்டிற்கெதிரான இலங்கை முகவராண்மையானது அத்தகைய உறுப்பினரின் இடத்திற்கு வேறோர் ஆளை நியமிப்பதற்கு நடவடிக்கை எடுத்தல் வேண்டும்.

(3) ஓராம் உட்பிரிவின்கீழ் மீளாய்வுக்கான விண்ணப்பமொன்றைப் பெற்றதன்மேல், ரியுஇ குழுவானது ரியுஇ இனை ஆதரிக்கின்றதான சான்றுகள் மற்றும் ஆவணங்களுடன் சேர்த்து அத்தகைய விண்ணப்பத்தைக் கவனத்துட்கொண்டு விளையாட்டு வீரரினால் கோரப்பட்ட ரியுஇ இனை ஒன்றில் வழங்குவதா அன்றில் மறுப்பதா என்பது பற்றிய முடிபொன்றை எடுத்தல் வேண்டும்.

(4) முடிபொன்றுக்கு வருகையில், ரியுஇ குழுவானது, விதிகளில் ஏற்பாடு செய்யப்பட்டவாறு நோய்தீர்க்கும் பயன்பாட்டிற்கான விலக்களிப்பு களுக்கான சர்வதேச நியமத்திலுள்ள ஏற்பாடுகளைப் பின்பற்றுதல் வேண்டும்.

(5) ரியுஇ குழுவானது அத்தகைய முடிபுக்கான காரணங்களைக் குறித்தளித்து அதன் முடிபை ஊக்கு பதார்த்தப் பயன்பாட்டிற்கெதிரான இலங்கை முகவராண்மைக்கு அறிவித்தல் வேண்டும்.”.

6. முதன்மைச் சட்டவாக்கத்தின் 7 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது:-

முதன்மைச் சட்டவாக்கத்தின் 7 ஆம் பிரிவை மாற்றீடுசெய்தல்

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

“ரியூஇ
இயைபான
நிபந்தனை
களை
எடுத்துக்
கூறுதல்.

7. (1) ஊக்கு பதார்த்தப் பயன்பாட்டுக் கெதிரான இலங்கை முகவராண்மையானது ரியூஇ குழுவின் முடிவை விளையாட்டு வீரருக்கு உடனடியாக அறிவித்தல் வேண்டும்.

(2) ரியூஇ ஆனது எந்த தடை செய்யப்பட்ட பதார்த்தம் அல்லது தடைசெய்யப்பட்ட முறை தொடர்பில் ரியூஇ அளிக்கப்படுகின்றதோ, அந்த தடைசெய்யப்பட்ட பதார்த்தத்தையும் அல்லது தடைசெய்யப்பட்ட முறையையும் அவ்வாறு அளிக்கப்பட்ட அத்தகைய விலக்களிப்பின் காலப்பகுதியையும் வேறு எவையேனும் நிபந்தனைகளையும் சேர்த்து தெளிவாக எடுத்துக் கூறுதல் வேண்டும்.

(3) ஆறாம் பிரிவின் கீழ் ரியூஇ குழுவின் முடிபினால் இன்னலுற்ற எவரேனுமான் 26 ஆம் பிரிவின் கீழ் நியமிக்கப்பட்ட மேன்முறையீட்டுக் குழுத்துக்கு மேன்முறையீடொன்றைச் செய்யலாம்.”.

முதன்மைச் சட்ட
வாக்கத்தின்
8 ஆம் பிரிவை
மாற்றிடு
செய்தல்

7. முதன்மைச் சட்டவாக்கத்தின் 8 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது:-

“ரியூஇ
ஒன்றின்
செல்லுபடி
யாகுந்
தன்மை.

8. இப்பாகத்தின் ஏற்பாடுகளுக்கிணங்க அளிக்கப்பட்ட ரியூஇ ஒன்று பின்வரும் சந்தர்ப்பங்களில் ஏற்புடையதாதலாகாது –

(அ) எந்தத் தேவைப்பாடுகளுக்கு அல்லது நிபந்தனைகளுக்கு அமைய ரியூஇ அளிக்கப்பட்டுள்ளதோ அந்தத் தேவைப் பாடுகளுக்கு அல்லது நிபந்தனைகளுக்கு விளையாட்டுவீரர் இணங்கி யொழுகாதவிடத்து;

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

5

(ஆ) எந்தக் காலப்பகுதிக்கு ரியுஇ அளிக்கப்
பட்டதோ அந்தக் காலப்பகுதி முடி
வமைந்துள்ளவிடத்து; அல்லது

(இ) ரியுஇ குழுவின் முடிபானது விதிகளுக்
கேற்ப நேர்மாறாக்கப்படுகின்ற
விடத்து.”.

8. முதன்மைச் சட்டவாக்கத்தின் 12 ஆம் பிரிவு, அப்பிரிவின்
(ஆ) எனும் பந்தியை நீக்கிவிட்டு அதற்குப் பதிலாகப் பின்வரும்
பந்தியை இடுவதன்மூலம் இத்தால் திருத்தப்படுகின்றது:-

முதன்மைச்
சட்டவாக்கத்தின்
12 ஆம் பிரிவைத்
திருத்துதல்

“(ஆ) ஊக்கு பதார்த்தப் பயன்பாட்டிற்கெதிரான
விதியின் மீறல்களுக்கு எதிராக வழிமுறை
களை மேற்கொள்ளுதல்”.

9. முதன்மைச் சட்டவாக்கத்தின் 13 ஆம் பிரிவுக்கு
நேர்மேலாக பின்வரும் புதிய தலையங்கம் இத்தால் உட்
புகுத்தப்படுகின்றது:-

முதன்மைச்
சட்டவாக்கத்திற்கு
புதியதொரு
தலையங்கத்தை
உட்புகுத்துதல்

“பாகம் IIIஅ

ஆளுநர்கள் சபையின் அமைப்பு”.

10. முதன்மைச் சட்டவாக்கத்தின் 13 ஆம் பிரிவு இத்தால்
பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
13 ஆம் பிரிவைத்
திருத்துதல்

(1) அப்பிரிவின் (1) ஆம் உட்பிரிவை நீக்கிவிட்டு
அதற்குப் பதிலாகப் பின்வரும் உட்பிரிவை
இடுவதன் மூலமும்:-

“(1) முகவராண்மையின் அலுவல்களின் மேற்
பார்வையானது (இச்சட்டத்தில் “சபை” எனக்
குறிப்பீடு செய்யப்படும்) ஆளுநர்கள் சபை
யொன்றுக்கு உரித்தாக்கப்படுதல் வேண்டும்.”;

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

(2) அப்பிரிவின் (2) ஆம் உட்பிரிவில் “நிர்வகிக்கும்” என்னும் சொல்லுக்குப் பதிலாக, “மேற்பார்வை செய்யும்” என்னும் சொற்களை இடுவதன்மூலமும்; அத்துடன்

(3) அப்பிரிவுக்கான ஓரக்குறிப்பை நீக்கிவிட்டு அதற்குப் பதிலாகப் பின்வரும் ஓரக்குறிப்பை இடுவதன்மூலமும்:-

“முகவராண்மையின் மேற்பார்வை சபைக்கு உரித்
தாக்கப்படுதல்”.

முதன்மைச்
சட்டவாக்கத்தின்
14 ஆம் பிரிவைத்
திருத்துதல்

11. முதன்மைச் சட்டவாக்கத்தின் 14 ஆம் பிரிவு, அப் பிரிவின் (1) ஆம் மற்றும் (2) ஆம் உட்பிரிவுகளை நீக்கி விட்டு அவற்றுக்குப் பதிலாக பின்வரும் உட்பிரிவுகளை இடுவதன்மூலம் இத்தால் திருத்தப்படுகின்றது:-

“(1) சபை பின்வருவோரைக் கொண்டிருத்தல் வேண்டும்:-

(அ) பதவிவழி உறுப்பினர்கள், அதாவது –

(i) விளையாட்டுக்கள் எனும் விடயம் குறித்தளிக்கப்பட்ட அமைச்சின் செயலாளரினால் பெயர்குறித்து நியமிக்கப்பட்ட அத்தகைய அமைச் சரினது அமைச்சின் சிரேட்ட உதவிச் செயலாளர் என்னும் பதவிவரிசைக்குக் குறையாத அலுவலரொருவர்;

(ii) சுகாதார சேவைகள் பணிப்பாளர் தலைமையதிபதி அல்லது அவரது நியமத்தர்;

(iii) தேசிய விளையாட்டு மருத்துவ நிறுவகத்தின் பணிப்பாளர் தலைமையதிபதி;

(iv) சட்டத்துறைத் தலைமையதிபதி
யினால் பெயர்குறித்து நியமிக்கப்
பட்ட சட்டத்துறைத் தலைமையதி
பதியின் திணைக்களத்தைச் சேர்ந்த
பிரதி மன்றாடியார் தலைமையதிபதி
என்னும் பதவிவரிசைக்குக்
குறையாத அலுவலரொருவர்;
அத்துடன்

(v) நிதி என்னும் விடயம் குறித்தளிக்
கப்பட்ட அமைச்சின் செயலா
ளரினால் பெயர்குறித்து நியமிக்கப்
பட்ட அத்தகைய அமைச்சரினது
அமைச்சின் சிரேட்ட உதவிச்
செயலாளர் என்னும் பதவி
வரிசைக்குக் குறையாத அலுவல
ரொருவர்; அத்துடன்

(ஆ) (இச்சட்டத்தில் "நியமிக்கப்பட்ட உறுப்பி
னர்கள்" எனக் குறிப்பீடு செய்யப்படும்)
சட்டம், மருத்துவம் அல்லது விளையாட்டு
விஞ்ஞானம் ஆகிய துறைகளில் புகழ்
பெற்றவர்களாகவும் குறைந்தபட்சம்
பதினைந்து ஆண்டுகால அனுபவத்தைக்
கொண்டுள்ளவர்களுமான, அமைச்சரால்
நியமிக்கப்பட்ட இரண்டு உறுப்பினர்கள்.

(2) அமைச்சர், சபையின் பதவிவழி உறுப்பினர்களின்
பெரும்பான்மை முடிபினது விதப்பிரமீது,
நியமிக்கப்பட்ட உறுப்பினர்களுள் ஒருவரை
சபையின் தவிசாளராக நியமித்தல் வேண்டும்.
அவ்வாறு நியமிக்கப்பட்ட தவிசாளர் மூன்று
ஆண்டுகளைக் கொண்டவொரு காலப்பகுதிக்கு
பதவிவகித்தல் வேண்டும் என்பதுடன், மீளவும்

**2025 ஆம் ஆண்டின் 21 ஆம் இலக்க,
வினையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

நியமிக்கப்படுவதற்குத் தகவுடையவராதலும்
வேண்டும்.”.

முதன்மைச்
சட்டவாக்கத்தின்
15 ஆம் பிரிவை
நீக்குதல்

12. முதன்மைச் சட்டவாக்கத்தின் 15 ஆம் பிரிவு இத்தால்
நீக்கப்படுகிறது.

முதன்மைச்
சட்டவாக்கத்தின்
16 ஆம் பிரிவை
நீக்குதல்

13. முதன்மைச் சட்டவாக்கத்தின் 16 ஆம் பிரிவு இத்தால்
நீக்கப்படுகிறது.

முதன்மைச்
சட்டவாக்கத்தின்
17 ஆம் பிரிவை
திருத்துதல்

14. முதன்மைச் சட்டவாக்கத்தின் 17 ஆம் பிரிவு, அப்பிரிவின்
(2) ஆம் உட்பிரிவில் “அமைச்சர், அவ்வாறு செய்தல் அவசிய
மானதெனக் கருதினால்,” எனும் சொற்களுக்குப் பதிலாக,
“சபையின் பெரும்பான்மையான உறுப்பினர்கள் அவ்வாறு
செய்தல் உசிதமானதென கருதினால், சபையானது,” எனும்
சொற்களை இடுவதன்மூலம் இத்தால் திருத்தப்படு கின்றது.”.

முதன்மைச்
சட்டவாக்கத்தின்
18 ஆம் பிரிவைத்
திருத்துதல்

15. முதன்மைச் சட்டவாக்கத்தின் 18 ஆம் பிரிவு இத்தால்
பின்வருமாறு திருத்தப்படுகின்றது:-

- (1) அப்பிரிவின் (4) ஆம் உட்பிரிவில், “நான்கு” எனும்
சொல்லுக்குப் பதிலாக “மூன்று” எனும் சொல்லை
இடுவதன் மூலமும்; அத்துடன்
- (2) அப்பிரிவின் (5) ஆம் உட்பிரிவில், “அமைச்சரின்
அங்கீகாரத்துடன்” எனும் சொற்களுக்குப் பதிலாக,
“சபையின் உறுப்பினர்களின் பெரும்பான்மை
யானோரின் அங்கீகாரத்துடன்” எனும் சொற்களை
இடுவதன் மூலமும்; அத்துடன்
- (3) அப்பிரிவின் (6) ஆம் உட்பிரிவை நீக்கிட்டு
அதற்குப்பதிலாக பின்வரும் உட்பிரிவை இடுவதன்
மூலமும்:-

“(6) இச்சட்டத்தின் ஏற்பாடுகளுக்கமைய,
சபையின் கூட்டங்களை நடாத்துதல் மற்றும்
அத்தகைய கூட்டங்களில் அலுவல்களைக்

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

9

கொண்டுநடாத்துதல் தொடர்பில் பின்பற்றப்பட
வேண்டிய நடவடிக்கைமுறையை ஒழுங்குபடுத்து
கின்ற விதிகள் ஆக்கப்படலாம்.”.

16. முதன்மைச் சட்டவாக்கத்தின் 19 ஆம் பிரிவு இத்தால்
நீக்கப்படுகின்றது.

முதன்மைச்
சட்டவாக்கத்தின்
19 ஆம் பிரிவை
நீக்குதல்

17. முதன்மைச் சட்டவாக்கத்தின் 20 ஆம் பிரிவு இத்தால்
நீக்கப்படுகின்றது.

முதன்மைச்
சட்டவாக்கத்தின்
20 ஆம் பிரிவை
நீக்குதல்

18. முதன்மைச் சட்டவாக்கத்தின் 22 ஆம் பிரிவு இத்தால்
பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
22 ஆம் பிரிவைத்
திருத்துதல்

(1) அப்பிரிவின் (1) ஆம் உட்பிரிவில், “மருத்துவம்
அல்லது விளையாட்டு மருத்துவம்” எனும்
சொற்களுக்குப் பதிலாக “மருத்துவம், சட்டம்,
விளையாட்டு நிருவாகம் அல்லது விளையாட்டு
விஞ்ஞானம்” எனும் சொற்களை இடுவதன்மூலமும்;
அத்துடன்

(2) அப்பிரிவின் (2) ஆம் உட்பிரிவை நீக்கிவிட்டு
அதற்குப் பதிலாக பின்வரும் உட்பிரிவை இடுவதன்
மூலமும்:-

“(2) பணிப்பாளர் தலைமையதிபதி, இச்
சட்டத்தின் ஏற்பாடுகளின்கீழ் மற்றும் அதன்
கீழ் ஆக்கப்பட்ட விதிகள் மற்றும் ஒழுங்கு
விதிகளுக்கிணங்கவும் அவருக்குக் குறித்தளிக்கப்
படக்கூடியவாறான அத்தகைய தத்துவங்கள்,
கடமைகள் மற்றும் பணிகளை பிரயோகித்தலும்,
புரிதலும், நிறைவேற்றுதலும் வேண்டும்.”.

19. முதன்மைச் சட்டவாக்கத்தின் 23 ஆம் பிரிவுக்கு
நேர்மேலாக பின்வரும் புதிய தலையங்கம் இத்தால் உட்புகுத்
தப்படுகின்றது:-

முதன்மைச்
சட்டவாக்கத்தின்
கான புதியதொரு
தலையங்கத்தை
உட்புகுத்துதல்

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

“பாகம் III ஆ

**ஊக்கு பதார்த்தப் பயன்பாட்டிற்கெதிரான விதிகளின்
மீறுகைகள் பற்றிய கேட்புக்களை நடாத்துவதற்கு
குழுக்களையும் குழாம்களையும் தாபித்தல்”.**

முதன்மைச்
சட்டவாக்கத்தின்
23 ஆம் பிரிவைத்
திருத்துதல்

**20. முதன்மைச் சட்டவாக்கத்தின் 23 ஆம் பிரிவு இத்தால்
பின்வருமாறு திருத்தப்படுகின்றது:-**

(1) அப்பிரிவின் (1) ஆம் உட்பிரிவில் –

(அ) அவ்வுட்பிரிவின் (உ) எனும் பந்தியில்
“குழுவின் அல்லது குழாமின்” எனும்
சொற்களுக்குப் பதிலாக, “பிரிவு 26 இன்
கீழ் நியமிக்கப்பட்ட ஊக்கு பதார்த்தப்
பயன்பாட்டிற்கெதிரான மேன்முறை
யீட்டுக் குழாம் தவிர்ந்த, ஒரு குழுவின்
அல்லது குழாமின்” எனும் சொற்களை
இடுவதன்மூலமும்;

(ஆ) அவ்வுட்பிரிவின் (ஐ) எனும் பந்தியில்,
“விளையாட்டு வீரர்கள் அல்லது தேசிய
ஊக்கு பதார்த்தப் பயன்பாட்டுக்கெதிரான
குழுவின் ஆட்கள், சர்வதேச சம்மேளனம்
மற்றும் தேசிய விளையாட்டுத்துறை
சம்மேளனம் மற்றும் டபிள்யு எடிஎ” எனும்
சொற்களுக்குப் பதிலாக “விளையாட்டு
வீரர் அல்லது விளையாட்டு வீரருக்கான
உதவி ஆளணியினர் முகவரான்மை,
சர்வதேச சம்மேளனம், தேசிய விளை
யாட்டுத்துறை சம்மேளனம் மற்றும் ஊக்கு
பதார்த்தப் பயன்பாட்டுக்கெதிரான உலக
முகவரான்மை (டபிள்யு எடிஎ) எனும்
சொற்களை இடுவதன் மூலமும்;

(இ) அவ்வுட்பிரிவின் (ஓ) எனும் பந்தியில்,
“விளையாட்டு வீரர் அல்லது குழுவின்

உறுப்பினர் ஒருவர்” எனும் சொற்களுக்குப் பதிலாக, “விளையாட்டு வீரர் அல்லது விளையாட்டு வீரருக்கான உதவி ஆளணியினர்” எனும் சொற்களையும் மற்றும் “விளையாட்டு வீரர் அல்லது தொடர்புடைய ஆள்” எனும் சொற்களுக்குப் பதிலாக, “விளையாட்டு வீரர் அல்லது விளையாட்டு வீரருக்கான உதவி ஆளணியினர்” எனும் சொற்களையும் இடுவதன் மூலமும்;

(ஈ) அவ்வுட்பிரிவின் (க) எனும் பந்தியில், “சம்பந்தப்பட்ட விளையாட்டு வீரருக்கு அல்லது ஆளுக்கு” எனும் சொற்களுக்குப் பதிலாக, “விளையாட்டு வீரருக்கு அல்லது விளையாட்டு வீரருக்கான உதவி ஆளணியினருக்கு” எனும் சொற்களை இடுவதன் மூலமும்; அத்துடன்

(உ) அவ்வுட்பிரிவின் (ங) எனும் பந்தியில், “விளையாட்டு வீரருக்கு அல்லது ஆளின் குழுவின் உறுப்பினரொருவருக்கு ஊக்கு பதார்த்தப் பயன்பாட்டிற்கெதிரான தேசிய குழுமத்திற்கும், சர்வதேச சம்மேளனத்திற்கும், தேசிய விளையாட்டுக் கழகத்திற்கும் மற்றும் டபிள்யு ஏடிஎ இற்கும்” எனும் சொற்களுக்குப் பதிலாக, “விளையாட்டு வீரருக்கு அல்லது வேறு ஆளுக்கு, முகவராண்மைக்கு, சர்வதேச சம்மேளனத்துக்கு, தேசிய விளையாட்டுத்துறை சம்மேளனத்துக்கு மற்றும் ஊக்கு பதார்த்தப் பயன்பாட்டிற்கெதிரான உலக முகவராண்மைக்கும் (டபிள்யு ஏடிஎ)” எனும் சொற்களை இடுவதன் மூலமும்;

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

(2) அப்பிரிவின் (2) ஆம் உட்பிரிவை நீக்கிவிட்டு
அதற்குப் பதிலாகப் பின்வரும் உட்பிரிவை
இடுவதன்மூலமும்:-

“(2) சபையானது, உறுப்பினர்களின் கூட்டுக் குழுவொன்றை நியமித்தல் வேண்டும்; அக் கூட்டுக்குழு, (இச்சட்டத்தில் “ஒழுக்காற்றுக் குழாம்” எனக் குறிப்பீடு செய்யப்படும்) “இலங்கை ஊக்கு பதார்த்தப்பயன்பாட்டிற்கெதிரான ஒழுக்காற்றுக் குழாம்” எனவழைக்கப் பட வேண்டிய முதல் நிலைக் கேட்டிக் குழுவொன்றை அமைத்தல் வேண்டும். அத்தகைய கூட்டுக்குழுவானது பின்வருவோரைக் கொண்டிருத்தலும் வேண்டும் -

(அ) நீதிமன்றத் தோன்றுதல்களில் ஐந்து ஆண்டுகளுக்கு மேற்பட்ட அனுபவத் தைக் கொண்டுள்ள சட்டத்தரணிகளுக்கிடையே இருந்தான இரண்டு ஆட்கள்;

(ஆ) விளையாட்டு மருத்துவத் துறையில் ஐந்து ஆண்டுகளுக்கு மேற்பட்ட அனுபவத்தைக் கொண்டுள்ள மருத்துவத் தொழிலர்களுக்கிடையே இருந்தான மூன்று ஆட்கள்; அத்துடன்

(இ) விளையாட்டு நிருவாகத்தில் முன்னுபவத்தைக் கொண்டிருக்க வேண்டிய மூன்று ஆட்கள்.”; அத்துடன்

(3) அப்பிரிவின் (2) ஆம் உட்பிரிவை உடனடுத்து அப்பிரிவின் (3), (4) மற்றும் (5) ஆம் உட்பிரிவுகளாகப் பயனுறவேண்டிய பின்வரும் புதிய உட்பிரிவுகளைச் சேர்ப்பதன்மூலமும்:-

“(3) அமைச்சர், (2) ஆம் உட்பிரிவில் குறித்
துரைக்கப்பட்ட உறுப்பினர்களுள் ஒருவரை
ஒழுக்காற்றுக் குழாத்தின் தவிசாளராக நியமித்
தல் வேண்டும்.

(4) தவிசாளர், ஒழுக்காற்றுக் குழாத்தின்
ஏனைய உறுப்பினர்களை நியமித்தல்
வேண்டும்; அது அவ்வொழுக்காற்றுக் குழாமின்
தவிசாளருட்பட மூன்று உறுப்பினர்களை
விஞ்சுதலாகாது.

(5) சபையானது, நிதி எனும் விடயம் குறித்தளிக்
கப்பட்ட அமைச்சரின் ஒருப்பாட்டுடன் அச்சபை
யினால் முடிபு செய்யப்படக்கூடியவாறான
அத்தகைய ஊதியத்தை அல்லது படியை ஒழுக்
காற்றுக் குழாமின் தவிசாளருக்கும் ஏனைய
உறுப்பினர்களுக்கும் செலுத்தலாம்.”.

21. முதன்மைச் சட்டவாக்கத்தின் பாகம் IV இத்தால்
நீக்கப்பட்டு அதற்குப் பதிலாக பின்வரும் பாகம் இடப்
படுகின்றது :-

முதன்மைச்
சட்டவாக்கத்தின்
பாகம் IV ஐ
மாற்றிச் செய்தல்

“பாகம் IV

ஊக்கு பதார்த்தப் பயன்பாட்டிற்கெதிரான விதியின்
மீறல்கள் தொடர்பில் ஒழுக்காற்று நடவடிக்கைமுறையும்
மேன்முறையீட்டு நடவடிக்கைமுறையும்

ஊக்கு
பதார்த்தப்
பயன்பாட்
டுக்கு
எதிரான
விதி மீறல்
ஒன்றின்
நிலைமை.

24. விதிகளின்கீழ் தாபிக்கப்பட்ட நீதித்
தீர்ப்பளிப்புக்கு முன்னரான நடவடிக்கைமுறை
களை பூர்த்திசெய்வதன்மேல், முகவரண்மை
யானது சான்றுசார் தகவல்களின் அடிப்படை
யில் திருப்தியுறுவதன்மீது, விளையாட்டு
வீரரொருவர் அல்லது வேறு ஆள் விதி
களில் தரப்பட்ட ஊக்கு பதார்த்தப் பயன்
பாட்டிற்கெதிரான விதி மீறலொன்றைப்
புரிந்துள்ளாரென உறுதிப்படுத்தலாம்.

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

ஊக்கு
பதார்த்த
பயன்பாட்
டுக்கு
எதிரான
விதியின்
மீறுகையை
முகவராண்மை
உறுதிப்படுத்
தின், எடுக்கப்
பட வேண்டிய
நடவடிக்கைகள்.

25. (1) முகவராண்மை இயையான விளையாட்டு வீரருக்கு அல்லது வேறு ஆளுக்கு 24 ஆம் பிரிவின் கீழ் ஆக்கப்பட்ட ஏதேனும் உறுதிப்படுத்துகையை எழுத்தில் அறிவித்தல் வேண்டும். முகவராண்மையானது ஏற்புடையதாகவுள்ளபோது, அந்தந்த வெளிநாட்டு ஊக்கு பதார்த்தப் பயன்பாட்டிற்கெதிரான குழுவுக்கும் சர்வதேச சம்மேளனம், தேசிய விளையாட்டுத் துறை சம்மேளனம் மற்றும் ஊக்கு பதார்த்தப் பயன்பாட்டிற்கெதிரான உலக முகவராண்மை (டபிளியு ஏ டி ஏ) என்பவற்றுக்கும் அறிவித்தல் வேண்டும்.

(2) முகவராண்மை அத்தகைய உறுதிப்படுத்துகை ஒன்றைச் செய்யுமிடத்தும் மற்றும் விளையாட்டு வீரர் அல்லது வேறு ஆளுக்கு விதிகளின்கீழ் கேட்பொன்றுக்கான உரிமையை விட்டுக்கொடுப்பதற்கு வழங்கப்பட்ட காலத்தினுள் அவ்வாறு விட்டுக்கொடுக்காதிருக்குமிடத்து, முகவராண்மை அது பற்றி 23 ஆம் பிரிவின் கீழ் நியமிக்கப்பட்ட ஒழுக்காற்றுக் குழாமுக்கு அறிவித்து விதிகளின் கீழ் குறித்துரைக்கப்பட்ட வழிகாட்டுநெறிகளுக்கிணங்க கேட்பொன்று நடாத்தப்பட வேண்டுமெனக் கோருதல் வேண்டும்.

(3) முகவராண்மையானது தனக்குக் கிடைக்கக்கூடியவையாகவுள்ள ஊக்கு பதார்த்தப் பயன்பாட்டிற்கெதிரான மீறுகைக்கான இயைபான எல்லா ஆவணப்படுத்துகையையும் ஒழுக்காற்றுக் குழாமுக்கு அனுப்புதல் வேண்டும்.

(4) ஒழுக்காற்றுக் குழாம் எல்லா ஆவணங்களையும் சான்றுகளையும் கவனத்துட்கொண்டதன் பின்னர், முடிபை ஆக்குதல் வேண்டும் என்பதுடன் அத்தகைய முடிபை

முகவராண்மைக்கும் மற்றும் விளையாட்டு வீரர் அல்லது விளையாட்டு வீரருக்கான உதவி ஆளணியினருக்கும் அறிவித்தலும் வேண்டும்.

(5) ஓராம் உட்பிரிவின்கீழ் உறுதிப்படுத்தப் பட்ட ஊக்கு பதார்த்தப் பயன்பாட்டிற்கெதிரான விதி மீறுகையைப் புரிந்துள்ளாரெனச் சார்த்தப் பட்ட விளையாட்டு வீரர் அல்லது வேறு ஆள் 26 ஆம் பிரிவின்கீழ் நியமிக்கப்பட்ட மேன்முறையீட்டுக் குழுத்துக்கு மேன்முறையீடு செய்யலாம்.

மேன்முறையீட்டு குழாம் ஒன்றை நியமித்தல்.

26. (1) அமைச்சர், (இச்சட்டத்தில் “மேன்முறையீட்டுக் குழாம்” எனக் குறிப்பீடு செய்யப்படும்) ஊக்கு பதார்த்தப் பயன்பாட்டிற்கெதிரான மேன்முறையீட்டுக் குழுத்தை அமைப்பதற்கென சட்டம் அல்லது மருத்துவம் ஆகிய துறையில் தம்மளவில் புகழ்பெற்றுள்ள ஆறு உறுப்பினர்களைக் கொண்ட கூட்டுக்குழுவொன்றை நியமித்தல் வேண்டும். மேன்முறையீட்டுக் குழாம், அவசியமானவிடத்து, குறித்த கருமமொன்று தொடர்புபட்ட இயைபான துறையில் தேவைப்படுத்தப்படும் அறிவு மற்றும் நிபுணத்துவத்தைக் கொண்டுள்ள எவரேனும் ஆளை குழாமுக்கு உறுப்பினரொருவராக ஒத்துத் தேர்ந்தெடுப்பதற்கான சாத்தியத்தைக் கொண்டிருத்தல் வேண்டும்.

(2) மேன்முறையீட்டுக் குழாம், விதிகளுக்கிணங்க அதற்குச் செய்யப்பட்ட ஏதேனும் மேன்முறையீட்டை கேட்டுத் தீர்மானித்தல் வேண்டும்.

ரியுஇ குழுவின் முடிபிலிருந் தான மேன் முறையீடுகள்.

26அ. ரியுஇ குழுவின் முடிபொன்றிலிருந் தான மேன்முறையீட்டுக் குழுத்துக்கான மேன்முறையீடொன்று விதிகள் மூலம் ஏற்பாடு

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

செய்யப்பட்டவாறான அத்தகைய காலப்பகுதி
யினுள்ளும் அத்தகைய முறையிலும் செய்யப்
படுதல் வேண்டும்.

தேசியமட்ட
விளையாட்டு
வீரரொருவர்
அல்லது
சர்வதேச
மல்லாத
நிகழ்வொன்று
சம்பந்தப்படு
கின்ற ஒழுக்
காற்றுக்
குழாமின்
முடிபிலிருந்
தான
மேன்முறை
யீடுகள்.

26ஆ. (1) பிரிவு 25 இன்கீழான ஒழுக்காற்றுக் குழாத்தின் முடிபொன்று சர்வதேசமட்ட விளையாட்டு வீரரொருவரை அல்லது சர்வதேச நிகழ்வொன்றை சம்பந்தப்படுத்தாதவிடத்து, விதிகளமூலம் குறித்துரைக்கப்பட்ட திறத்தவர்கள் அத்தகைய முடிபுக்கெதிராக மேன்முறையீட்டுக் குழாத்திற்கு மேன்முறையீடு செய்வதற்கான உரிமையைக் கொண்டிருத்தல் வேண்டும்.

(2) வேறு திறத்தவரெருவரும் (1) ஆம் உட்பிரிவின் கீழ் ஒழுக்காற்றுக் குழாத்தின் முடிபொன்றுக்கு எதிராக மேன்முறையீடு செய்திராதுள்ளவிடத்து, ஊக்குப் பதார்த்தப் பயன்பாட்டிற்கெதிரான உலக முகவராண்மை (டபிள்யூ ஏ டி ஏ) ஆனது அத்தகைய முடிபு தொடர்பில் மேன்முறையீட்டுக் குழாத்துக்கு மேன்முறையீடொன்றைச் செய்யாமல் விளையாட்டுக்கான நடுத்தீர்ப்பு நீதிமன்றத்துக்கு நேரடியாக மேன்முறையீடு செய்யலாம்.

(3)(அ) ஓராம் உட்பிரிவின் கீழ் மேன்முறையீட்டுக் குழாத்துக்கான மேன்முறையீடொன்று விதிகளுக்கிணங்கச் செய்யப்படுதல் வேண்டும்.

(ஆ) (டபிள்யூ ஏ டி ஏ) ஊக்கு பதார்த்தப் பயன்பாட்டிற்கெதிரான உலக முகவராண்மை மூலமான மேன்முறையீட்டுக் குழாத்துக்கான மேன்முறையீடொன்று விதிகளினால் குறித்துரைக்கப்பட்ட காலப்பகுதியினுள் செய்யப்படுதல் வேண்டும்.

சர்வதேசமட்ட
விளையாட்டு
வீரரொருவர்
அல்லது
சர்வதேச
நிகழ்வொன்று
சம்பந்தப்படு
கின்ற
ஒழுக்காற்றுக்
குழாமின்
முடிபிலிருந்
தான மேன்
முறையீடுகள்.

26இ. பிரிவு 25 இன்கீழான ஒழுக்காற்றுக் குழாத்தின் முடிபொன்று சர்வதேசமட்ட விளையாட்டு வீரரொருவருடன் அல்லது சர்வதேச நிகழ்வொன்றுடன் சம்மந்தப்படுகின்ற விடத்து, விதிகள்மூலம் குறித்துரைக்கப்பட்ட திறத்தவர்கள் அத்தகைய முடிபுக்கெதிராக விளையாட்டுக்கான நடுத்தீர்ப்பு நீதி மன்றத்துக்கு நேரடியாக மேன்முறையீடு செய்வதற்கான உரிமையொன்றைக் கொண்டிருத்தல் வேண்டும்.

மேன்முறை
யீட்டுக்
குழாத்தின்
முடிபிலிருந்
தான
மேன்முறை
யீடுகள்.

26ஈ. (1) மேன்முறையீட்டுக் குழாத்தின் முடிபுகள் 33 ஆம் பிரிவின்கீழ் ஆக்கப்படும் விதிகளில் ஏற்பாடுசெய்யப்பட்டவாறு, சூழ்நிலைகள் தொடர்பிலும் ஊக்கு பதார்த்த பயன்பாட்டுக்கெதிரான உலக சட்டக் கோவை மற்றும் பெறுபேற்று முகாமைத்துவத்திற்கான சர்வதேச நியமங்கள் என்பவற்றினால் அனுமதிக்கப்பட்ட திறத்தவர்கள் மூலமும் விளையாட்டுக்கான நடுத்தீர்ப்பு நீதி மன்றத்துக்கு மட்டும் மேன்முறையீடு செய்தல் வேண்டும்.

(2) விளையாட்டுக்கான நடுத்தீர்ப்பு நீதி மன்றம் அவ்வாறு பணிப்பின், (1) ஆம் உட்பிரிவில் குறிப்பீடுசெய்யப்பட்ட எவரேனும் திறத்தவருக்கு இயைபான தகவல்களை வழங்குதல் முகவராண்மையின் கடமையாதல் வேண்டும்.

மேன்முறை
யீட்டுக்
குழாத்
தினால் எதிரி
டையான
முடிபொன்
றின்
விளைவுகள்.

27. எவரேனும் விளையாட்டு வீரர் விதி களுக்கு முரணாகச் செயற்பட்டுள்ளாரெனக் கண்டுபிடிக்கப்பட்டுள்ளவிடத்து, அத்தகைய விளையாட்டு வீரர் விதிகளின் ஏற்புடையற்பாலனவான ஏற்பாடுகளின் நியதிகளின்படி தண்டிக்கப்படலாம்.”.

**2025 ஆம் ஆண்டின் 21 ஆம் இலக்க,
வினையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

முதன்மைச்
சட்டவாக்கத்தில்
28 ஆம் பிரிவைத்
திருத்துதல்

22. முதன்மைச் சட்டவாக்கத்தின் 28 ஆம் பிரிவு, அப்பிரிவின் (2) ஆம் உட்பிரிவின் (இ) எனும் பந்தியில் “எல்லாப் பணத்தொகைகளும்,” எனும் சொற்களுக்குப் பதிலாக பின்வருவதனை இடுவதன்மூலம் இத்தால் திருத்தப்படுகின்றது:-

“எல்லாப் பணத்தொகைகளும்:

ஆயின் எவ்வாறாயினும், முகவராண்மையானது எல்லா வெளிநாட்டு நன்கொடைகள், கொடைகள் அல்லது மானியக்கொடைகள் தொடர்பில் வெளிநாட்டு மூல வளங்கள் திணைக்களத்தின் எழுத்திலான முன்னங்கீ காரத்தைப் பெற்றுக்கொள்ளுதல் வேண்டும்.”.

முதன்மைச்
சட்டவாக்கத்தில்
31அ மற்றும்
31ஆ எனும்
புதிய பிரிவுகளை
உட்புகுத்துதல்

23. முதன்மைச் சட்டவாக்கத்தின் 31 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன் அவை அச்சட்ட வாக்கத்தின் 31அ மற்றும் 31ஆ எனும் பிரிவுகளாகப் பயனுறுதலும் வேண்டும்:-

“முகவராண்மை ஊழல் எதிர்ப்புச் சட்டத்தின் கருத்தெல்லைக் குள் அட்ட வணைப்படுத்தப்பட்ட ஒரு நிறுவனமாகக் கருதப்படுதல்.

31அ. முகவராண்மையானது 2023ஆம் ஆண்டின் 9 ஆம் இலக்க, ஊழல் எதிர்ப்புச் சட்டத்தின் கருத்தெல்லையினுள் அட்டவணைப் படுத்தப்பட்ட நிறுவனமொன்றாகக் கருதப் படுதல் வேண்டும் என்பதுடன் அச்சட்டத்தின் ஏற்பாடுகள் அதற்கிணங்கப் பொருளமைத்துக் கொள்ளப்படுதலும் வேண்டும்.

முகவராண்மையின் உறுப்பினர்கள், அலுவலர்கள் மற்றும் வேறு ஊழியர்கள் பகிரங்க சேவையாளர்களாகக் கருதப்படுதல்.

31ஆ. முகவராண்மையின் எல்லா உறுப்பினர்களும், அலுவலர்களும் மற்றும் வேறு ஊழியர்களும் (19 ஆம் அத்தியாயமான) தண்டனைச் சட்டக்கோவையின் கருத்தெல்லையினுள்ளும் அதன் நோக்கங்களுக்காகவும் பகிரங்க சேவையாளர்களாகக் கருதப்படுதல் வேண்டும்.”.

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

19

24. முதன்மைச் சட்டவாக்கத்தின் 33 ஆம் பிரிவு, அப்பிரிவின் (1) ஆம் உட்பிரிவை நீக்கிவிட்டு அதற்குப் பதிலாகப் பின்வரும் உட்பிரிவை இடுவதன்மூலம் இத்தால் திருத்தப்படுகின்றது:-

முதன்மைச்
சட்டவாக்கத்தின்
33 ஆம் பிரிவைத்
திருத்துதல்

“(1) முகவரான்மை, அதன் தத்துவங்கள், கடமைகள் மற்றும் பணிகளுக்கு உட்பட்டு, ஊக்கு பதார்த்தப் பயன்பாட்டிற்கெதிரான உலக சட்டக் கோவையின் ஏற்புடையற்பாலனவான ஏற்பாடுகளை நடைமுறைப்படுத்துவதற்கான விதிகளை ஆக்குதல் வேண்டும்.”.

25. முதன்மைச் சட்டவாக்கத்தின் 34 ஆம் பிரிவு, அப்பிரிவின் (3) ஆம் உட்பிரிவில் “அறுபது நாட்களுக்குப் பிந்தாமல்” எனும் சொற்களுக்குப் பதிலாக, “தொண்ணூறு நாட்களுக்குப் பிந்தாமல்” எனும் சொற்களை இடுவதன்மூலம் இத்தால் திருத்தப்படுகின்றது.

முதன்மைச்
சட்டவாக்கத்தின்
34 ஆம் பிரிவைத்
திருத்துதல்

26. முதன்மைச் சட்டவாக்கத்தின் 36 ஆம் பிரிவு இத்தால் பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
36 ஆம் பிரிவைத்
திருத்துதல்

(1) “விளையாட்டு வீரர்” எனும் சொல்லமைப்பின் விரைவிலக்கணத்தை உடனடுத்து பின்வரும் புதிய வரைவிலக்கணத்தை உட்புகுத்துவதன்மூலமும்:-

“விளையாட்டு வீரருக்கான உதவி ஆளணியினர்” என்பது, விளையாட்டுப் போட்டியில் பங்குபற்றுகின்ற அல்லது அதற்காகத் தயாராகின்ற விளையாட்டு வீரரொருவரைக் பரிகரிப்புச் செய்கின்ற அல்லது அவருக்கு உதவுகின்ற எவரேனும் பயிற்சி வழங்குநர், பயிற்றுநர், முகாமையாளர், முகவர், அணியின் பணியாட்டொகுதியினர், உத்தியோகத்தர், மருத்துவ அல்லது

**2025 ஆம் ஆண்டின் 21 ஆம் இலக்க,
விளையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

துணைமருத்துவ ஆளணியினர், பெற்றார்
அல்லது இணைந்து பணியாற்றும் வேறு
எவரேனுமாள் எனப் பொருள்படும்;”;

- (2) “சி எ எஸ்” (CAS) எனும் சொல்லமைப்பின் வரைவிலக்கணத்தை நீக்கிவிடுவதன்மூலமும்;
- (3) “கோவை” எனும் சொல்லமைப்பின் வரைவிலக்கணத்தை நீக்கிவிடுவதன் மூலமும்;
- (4) “போட்டி” என்னும் வரைவிலக்கணத்தினை உடனடுத்துப்பின்னர் பின்வரும் வரைவிலக்கணத்தை உட்புகுத்துவதன் மூலமும் :-

“விளையாட்டுக்கான நடுத்தீர்ப்பு நீதிமன்றம்”
என்பது, சர்வதேச ஒலிம்பிக் குழுவினால்
தாபிக்கப்பட்ட விளையாட்டுக்கான நடுத்தீர்ப்பு நீதிமன்றம் எனப் பொருள்படும்;”;

- (5) “போட்டியின் போதான சோதனை” எனும் சொல்லமைப்பின் வரைவிலக்கணத்தை நீக்கி விட்டு அதற்குப் பதிலாக பின்வரும் வரைவிலக்கணங்களை இடுவதன் மூலமும்:-

“போட்டியின் போது” என்பது, விளையாட்டு வீரர் எந்தப் போட்டியொன்றில் பங்கு பற்றுவதற்குத் திட்டமிடுகின்றாரோ அந்தப் போட்டிக்கு முந்தைய நாளன்று பி.ப 11.59 மணியில் தொடங்கி அத்தகைய போட்டி முடிவடைகின்ற வரையிலான காலப்பகுதியொன்றும் மற்றும் அத்தகைய போட்டியுடன் தொடர்புபட்ட மாதிரி சேகரிப்புச் செயல்முறையொன்றும் எனப் பொருள்படும்;

“தகவல்” என்பது, தரவுகள், எழுத்துருக்கள், படவுருக்கள், ஒலி, குறியீடுகள், தரவுத் தளங்கள் அல்லது நுண்படம் என்பவற்றையும் உள்ளடக்குகின்றது;

“சர்வதேசமட்ட விளையாட்டு வீரர்” என்பது,
சோதனையிடுதல் மற்றும் புலனாய்வுகளுக்
கான சர்வதேச நியமங்களுக்கு இணங்கி
ஒவ்வொரு சர்வதேச சம்மேளத்தினாலும்
வரையறுத்துக்கூறப்பட்டவாறாக சர்வ
தேச மட்டத்திலான விளையாட்டில்
போட்டியிடும் விளையாட்டு வீரரொருவர்
எனப் பொருள்படும்;

“ஆள்” என்பது, இயற்கையான ஆள் அல்லது
ஒழுங்கமைப்பொன்று அல்லது வேறு
உருவகம் எனப் பொருள்படும்;”;

- (6) “விளையாட்டு ஒழுங்கமைப்பு” எனும் சொல்லமைப்
பின் வரைவிலக்கணத்தை நீக்கிவிடுவதன் மூலமும்;
- (7) “நோய் தீர்க்கும் பயன்பாட்டிற்கான விலக்
களிப்பு (ரியுஇ)” மற்றும் “பயன்பாடு” எனும்
சொல்லமைப்புக்களின் வரைவிலக்கணங்களை
நீக்கிவிட்டு அவற்றுக்குப் பதிலாக முறையே
பின்வரும் வரைவிலக்கணங்களை இடுவதன்
மூலமும்:-

“இச்சட்டத்தின் பாகம் II தொடர்பில், “நோய்
தீர்க்கும் பயன்பாட்டிற்கான விலக்களிப்பு
(ரியுஇ)” என்பது, 33 ஆம் பிரிவின்கீழ்
ஆக்கப்பட்ட விதிகளில் தரப்பட்டவாறாக,
ஊக்கு பதார்த்தப் பயன்பாட்டிற்கெதிரான
உலகச் சட்டக் கோவை மற்றும் நோய்
தீர்க்கும் பயன்பாட்டிற்கான விலக்
களிப்புகளுக்கான சர்வதேச நியமம்
என்பவற்றுக்கிணங்க மருத்துவ நிலைமை
யொன்றிலுள்ள ஒரு விளையாட்டு
வீரருக்கு அளிக்கப்பட்ட ஒரு விலக்களிப்பு
எனப் பொருள்படும்;

**2025 ஆம் ஆண்டின் 21 ஆம் இலக்க,
வினையாட்டில் ஊக்கு பதார்த்தப் பயன்பாட்டிற்கெதிரான
சமவாயம் (திருத்தச்) சட்டம்**

“பயன்பாடு” என்பது, ஏதேனும் தடை செய்யப்பட்ட பதார்த்தத்தை அல்லது தடைசெய்யப்பட்ட முறையை எத்தன்மையதுமான ஏதேனும் வழிமுறையில் பயன்படுத்துதல், பிரயோகித்தல், உட்கொள்ளுதல், ஊசிமூலம் ஏற்றுதல் அல்லது நுகர்தல் எனப் பொருள்படும்;”;

அத்துடன்

- (8) “ஊக்கு பதார்த்தப் பயன்பாட்டிற்கெதிரான உலக முகவராண்மை (டப்ளியு ஏ டி எ)” எனும் சொல்லமைப்பின் வரைவிலக்கணத்தை உடனடுத்து பின்வரும் புதிய வரைவிலக்கணத்தைச் சேர்ப்பதன் மூலமும்:-

““ ஊக்குப் பதார்த்த பயன்பாட்டிற்கெதிரான உலக சட்டக் கோவை” என்பது கோபன் ஹேகன் நகரில், 2003, மாச்சு 5 ஆந் தேதி ஊக்கு பதார்த்தம் பயன்பாட்டிற்கெதிரான உலக முகவராண்மையினால் (டப்ளியு ஏ டி எ) ஏற்புச்செய்யப்பட்ட, காலத்துக்குக் காலம் திருத்தப்பட்டவாறான, ஊக்கு பதார்த்தப் பயன்பாட்டிற்கெதிரான உலக சட்டக் கோவை எனப் பொருள்படும்.”.

நிலை பெயர்கால
ஏற்பாடுகள்

27. இச்சட்டத்தின் ஏற்பாடுகள் எது எவ்வாறிருப்பினும், இச்சட்டம் தொடங்கும் தேதிக்கு உடன் நேர்முந்திய நாளன்று கொழும்பில் நடைபெறும் இலங்கை மேல் நீதிமன்றத்தில் அல்லது கொழும்பில் நடைபெறும் மேல் மாகாணத்திற்கென அரசியலமைப்பின் 154௫ என்னும் உறுப்புரையின்கீழ் தாபிக்கப்பட்ட மாகாண மேல் நீதிமன்றத்தில் தொடுக்கப்பட்டுள்ளதும் அந்நீதிமன்றத்தின் முன்னர் முடிவறாதுள்ளதுமான எல்லா துடர்ச்சிகளும், குற்றவழக்குகளும், வழக்குகளும், வழக்கு நடவடிக்கைகளும், கருமங்களும் அல்லது காரியங்களும் அத்தகைய

நீதிமன்றத்தினால் எச்சட்டத்தின் ஏற்பாடுகளின்கீழ் தொடுக்
கப்பட்டுள்ளனவோ அச்சட்டத்தின் ஏற்பாடுகளின் கீழ்
கேட்கப்பட்டு முடிவுறுத்தப்படுதல் வேண்டும்.

28. இச்சட்டத்தின் சிங்கள, தமிழ் உரைகளுக்கிடையே
ஏதேனும் ஒவ்வாமை ஏற்படும் விடயத்தில், சிங்கள உரையே
மேலோங்கி நிறற்றல் வேண்டும்.

ஒவ்வாமை
ஏற்படும் பட்சத்தில்
சிங்கள உரை
மேலோங்கி நிறற்றல்

